

L-ewwel Imħabba

F'għajnejha kellha l-gmiel ta' ħajja rżina
Ta' xbejba li trabbiet fl-għożża ta' darha,
Qatt dell ma xiref ta' xenqiet ħażina,
Anqas l'imrar ma tnikker qatt ma' dwarha.

Ħsiebha kien safi daqs kemm safja d-dija
Li tleqq u tilma ġewwa qatra nida.
Iltaqgħet darba ma' żagħżuġħ. Qawwija
Hasset is-sejħa minn tad-demm tiġbidha.

Fid-dell tas-siġar qalu kliem ta' mħabba;
Hi wieżnet rasha fuq spallejħ, tithejjem,
Ħaddnitu magħha mingħajr ħsieb li jtabba',
U qaltlu: Tħobbni?—Huwa wiegeb: Dejjem !

Kien waqt sabiħ: ħasset ruħha ferrieħa,
U, hienja, bkiet fis-skiet ta' qalb rebbieħa.